

भाकृअनुप-केन्द्रीय मात्स्यिकी प्रौद्योगिकी संस्थान
में भारत की अर्थव्यावस्था में मात्स्यिकी का योगदान
पर हिंदी में राष्ट्रीय वैज्ञानिक संगोष्ठी संपन्नक

भारत की अर्थव्यावस्था में मात्स्यिकी के योगदान पर हिंदी में राष्ट्रीय वैज्ञानिक संगोष्ठी भाकृअनुप-केन्द्रीय मात्स्यिकी प्रौद्योगिकी संस्थान, कोचिन में दिनांक 11 जुलाई, 2019 को संपन्न हुई। संगोष्ठी का शुभारंभ भाकृअनुप गीत, दीप प्रज्ज्वलन के साथ किया गया। सर्वप्रथम सभा का स्वागत करते हुए डॉ.जे.रेणुका, उप निदेशक (राजभाषा) ने रेखांकित किया कि वैज्ञानिक उपलब्धियों को लक्ष्य समूह तक पहुँचाने में भाषाओं का अत्यधिक महत्वा होता है। हिंदी तथा अन्य उ क्षेत्रीय भाषाओं के महत्त्व को अनदेखा नहीं किया जा सकता। वैज्ञानिक विषयों को हिन्दी में प्रस्तुत करना ही इस संगोष्ठी का मूल लक्ष्य रहा। डॉ.रविशंकर सी.एन., निदेशक ने अपने अध्यक्षीय संबोधन में संस्था न की उपलब्धियों के साथ राजभाषा कार्यान्वयन की उपलब्धियों पर प्रकाश डाला

मुख्य अतिथि डॉ.टी.के.श्रीनिवास गोपाल, पूर्व निदेशक, भाकृअनुप-केमाप्रौसं, कोचिन ने अपने संबोधन में अर्थव्यवस्था में मात्स्यिकी के योगदान के साथ रोजगार प्रजनन में उसकी भूमिका को प्रस्तुत किया और हिंदी भाषा में राष्ट्रीय वैज्ञानिक संगोष्ठी के आयोजन के लिए संस्था न के निदेशक एवं उप निदेशक (राजभाषा) को बधाई दी। इस अवसर पर प्रकाशित सारांश पुस्तिका का विमोचन मुख्या अतिथि महोदय द्वारा किया गया।

अंत में श्री पारस नाथ झा, वैज्ञानिक, मत्स्या वन्योद्योगिकी प्रभाग ने मुख्य अतिथि एवं निदेशक को धन्यवाद व्यक्त किया

प्रथम एवं द्वितीय सत्र :

इस संगोष्ठी के प्रथम सत्र की अध्यक्षता भाकृअनुप-केमाप्रौसं, कोचिन के डॉ.मनोज पी.सैएमूल, प्रभागाध्यक्ष अभियांत्रिकी और सह अध्यक्षता डॉ.एस.के.पण्डू, प्रधान वैज्ञानिक, गुणता आश्वासन प्रबंधन द्वारा की गई। प्रथम सत्र में कुल सात प्रपत्र प्रस्तुत किए गए और द्वितीय सत्र में कुल छः प्रपत्र प्रतिभागियों ने प्रस्तुत किए और इस सत्र के अध्यक्ष एवं सह अध्यक्ष भाकृअनुप-केमाप्रौसं, कोचिन के डॉ.निकिता गोपाल, प्रधान वैज्ञानिक, विस्तार सूचना एवं सांख्यिकी और डॉ.के.के.आशा, प्रधान वैज्ञानिक, जैव रसायन एवं पोषण प्रभाग रहे। समापन समारोह में निदेशक महोदय डॉ.रविशंकर सी.एन., ने सहाभगियों को शुभकामनाएं देते हुए प्रमाण पत्र वितरित किए। उत्तम प्रस्तुति के तीन पुरस्कार डॉ.पी.षिनोज, वरिष्ठ वैज्ञानिक भाकृअनुप-केमाप्रौसं, कोचिन, डॉ.मोहम्मद अकलाकुर वरिष्ठ वैज्ञानिक भाकृअनुप-केमाप्रौसं, मोतीहरी, और डॉ.ए.सुरेश, प्रधान वैज्ञानिक, भाकृअनुप-केमाप्रौसं, कोचिन को निदेशक महोदय द्वारा प्रदान किए गए। संगोष्ठी के दोनों सत्रों का समन्वयन राजभाषा अनुभाग के डॉ.रेणुका, डॉ.संतोष अलेक्स तथा डॉ.शंकर द्वारा किया गया।



डॉ.रविशंकर सी.एन., निदेशक महोदय का अध्यक्षीय संबोधन